

दिल्ली के किलोकरी में नकली मार्कशीट और डिग्री रैकेट का भंडाफोड़, 4 महिलाओं सहित 6 गिरफ्तार



नई दिल्ली. दक्षिण पूर्वी दिल्ली के किलोकरी गांव में नकली मार्कशीट और नकली डिग्री बनाने वाले रैकेट के 6 सदस्यों को पुलिस ने गिरफ्तार किया है. पुलिस ने इनके पास से लैपटॉप और कई मोबाइल फोन बरामद किए हैं. इसके अलावा प्रिंटर और भारी मात्रा में फर्जी डिग्री और प्रमाण पत्र भी बरामद किए गए हैं. आरोपियों में महिलाएं भी शामिल हैं.

पुलिस से मिली जानकारी के मुताबिक, यह गोरखधंधा सनलाइट कॉलोनी में माउंटेन इंस्टिट्यूट ऑफ मैनेजमेंट एंड टेक्नोलॉजी के नाम से चल रहा था. आरोपियों ने पूछताछ में बताया कि फेक माउंटेन इंस्टिट्यूट ऑफ मैनेजमेंट एंड टेक्नोलॉजी का मालिक रेहान और कैफ हैं. आरोपियों के बैंक खातों में से लाखों रुपये के लेनदेन के ट्रांजैक्शन मिले हैं.

पुलिस के मुताबिक, आरोपियों ने विभिन्न स्नातक पाठ्यक्रमों की बैकडेटेड डिग्री प्रदान करने के नाम पर सैकड़ों स्टूडेंट्स के साथ ठगी की थी. प्रत्येक डिग्री के लिए 10 से 20 हजार रुपये लिया करते थे. मुख्य आरोपी रेहान की उम्र 25 साल है. उसके साथी कैफ की उम्र 27 साल है. बाकी 4 आरोपियों में रेखा, पूनम, दीपिका और अमिता शामिल हैं.

Source: <https://hindi.news18.com/news/delhi-ncr/fake-marksheet-and-degree-racket-busted-in-delhi-kilokari-6-including-4-women-arrested-4493789.html>